

આદિજાતિ વિકાસ વિભાગ હસ્તકની
અનુદાનિત આશ્રમશાળાઓની શૈક્ષણિક
કામગીરી શિક્ષણ વિભાગ હસ્તક મૂકવા
બાબત.

ગુજરાત સરકાર

આદિજાતિ વિકાસ વિભાગ

ઠરાવ ક્રમાંક: TDD/FDD/e-file/25/2024/0746/GH Section

સચિવાલય, ગાંધીનગર

તા. ૨૬/૦૮/૨૦૨૪

વંચાણે લીધાં:

- (૧) શિક્ષણ વિભાગના તા.૨૨/૧૨/૧૯૫૩ નો ઠરાવ ક્રમાંક: BCH-1653
- (૨) આદિજાતિ વિકાસ વિભાગનો તા.૨૫/૧૧/૧૯૮૮નો ઠરાવ ક્રમાંક: અમશ/૧૪૮૮/૬૬૫/ગ
- (૩) આદિજાતિ વિકાસ વિભાગનો તા.૧૯/૧૨/૧૯૯૮નો ઠરાવ ક્રમાંક: અમશ/૧૪૯૮ યુ.ઓ.૮
(ના.સ.)/ગ
- (૪) શિક્ષણ વિભાગનો તા.૨૩/૦૮/૧૯૭૩ નો ઠરાવ ક્રમાંક : BBC-1069/37956-chh
- (૫) શિક્ષણ વિભાગનો તા.૦૮/૧૨/૧૯૯૯ નો ઠરાવ ક્રમાંક: પીઆરઈ-૧૩૯૯-ઈએમ-૬૮-ક

આમુખ:

વંચાણે લીધેલ ક્રમાંક: (૧)ના ભૂતપૂર્વ મુંબઈ રાજ્યના શિક્ષણ વિભાગના તા.૨૨/૧૨/૧૯૫૩ ના ઠરાવથી રાજ્યના અંતરિયાળ વિસ્તારોમાં અનુસૂચિત જનજાતિના બાળકોમાં શિક્ષણનું સ્તર ઊંચું લાવવા તેમજ અભ્યાસ અને રહેવા-જમવાની નિ:શુલ્ક સુવિધા એક જ સ્થળે મળી રહે તે માટે આશ્રમશાળા યોજના અમલમાં મૂકવામાં આવેલ હતી. વંચાણે લીધેલ ક્રમાંક: (૨) ના આદિજાતિ વિકાસ વિભાગના તા.૨૫/૧૧/૧૯૮૮ના ઠરાવથી આદિજાતિ વિકાસ વિભાગ હસ્તકની આશ્રમશાળા યોજના અંગે સંકલિત સૂચનાઓ બહાર પાડવામાં આવેલ હતી. વંચાણે લીધા ક્રમાંક: (૩) પરના આદિજાતિ વિકાસ વિભાગના તા.૧૯/૧૨/૧૯૯૮ના ઠરાવથી આશ્રમશાળાઓ મંજૂર કરવા અંગેના માર્ગદર્શક સિદ્ધાંતો બહાર પાડવામાં આવેલ હતા.

૨. શિક્ષણ વિભાગના વંચાણે લીધેલ ક્રમાંક: (૪)ના તા.૨૩/૦૮/૧૯૭૩ ના ઠરાવથી આશ્રમશાળામાં ફરજ બજાવતા શિક્ષકોને ધારણાધિકાર (LIEN) નો લાભ આપવામાં આવતો હતો, જે શિક્ષણ વિભાગના વંચાણે લીધેલ ક્રમાંક: (૫) ના તા.૦૮/૧૨/૧૯૯૯ ના ઠરાવથી રદ કરવામાં આવેલ. જેના અનુસંધાને ગુજરાત રાજ્ય આશ્રમશાળા કર્મચારી સંઘ દ્વારા નામ. હાઈકોર્ટમાં R/SCA No.23626/2005 with R/SCA No.9212/2010 with R/SCA No.9134/2005 દાખલ કરવામાં આવેલ. જેમાં વખતો વખત હાથ ધરવામાં આવેલ સુનાવણીઓ બાદ નામ.હાઈકોર્ટના તા.૦૬/૦૩/૨૦૨૪ ના હુકમથી સદર ખાસ દિવાની અરજી (Special Civil Application) ને જાહેર હિતની અરજી (Public Interest Litigation) માં પરિવર્તિત કરવામાં આવેલ. ઉપરોક્ત હુકમના ફકરા

નં. ૨૫ માં આશ્રમશાળા યોજનાને કાયદાકીય સ્વરૂપ આપવા અને બાળકોને ‘મફત અને ફરજિયાત શિક્ષણનો અધિકાર અધિનિયમ, ૨૦૦૯’ (The Right of Children to Free and Compulsory Education Act- 2009) ના મૂળભૂત હેતુઓ સિદ્ધ થઈ શકે તે હેતુસર યોગ્ય વ્યવસ્થા ગોઠવવા મુખ્ય સચિવશ્રી કક્ષાએથી એફિડેવીટ દાખલ કરવા નીચે મુજબ નિર્દેશ કરવામાં આવેલ.

“The affidavit of the Chief Secretary, Government of Gujarat shall also be filed to answer as to whether the State Government has any proposal to give statutory character to the Ashramshalas for replacing control by executive fiat to discharge its duty to achieve objects of the RTE Act, to provide free and compulsory education to children belonging to weaker sections and children belonging to disadvantaged group by providing necessary funds, so that they may not be prevented from pursuing and completing elementary education on any grounds and also receive special training within the meaning of Section 4 to Section 8 of the RTE Act, 2009.”

૩. જે અન્વયે મુખ્ય સચિવશ્રી દ્વારા નામ.હાઈકોર્ટના આદેશો અન્વયે આશ્રમશાળા યોજનાના અભ્યાસ અર્થે એક સમિતિની રચના કરવાનું તથા ઉક્ત સમિતિની ભલામણોને આધીન વર્તમાન યોજનામાં જરૂરી સુધારાઓ કરવાની વિચારણા કરવાનું જણાવવામાં આવેલ. જે અન્વયે સામાજિક ન્યાય અને અધિકારીતા વિભાગના તા.૦૮/૦૪/૨૦૨૪ ના ઠરાવથી અધિક મુખ્ય સચિવશ્રી, સામાજિક ન્યાય અને અધિકારીતા વિભાગની અધ્યક્ષતામાં આશ્રમશાળાઓની વર્તમાન વ્યવસ્થાનો ઊંડાણપૂર્વક અભ્યાસ કરી, આશ્રમશાળામાં હાલ અભ્યાસ કરતાં રાજ્યના અનુસૂચિત જનજાતિ, અનુસૂચિત જાતિ અને સામાજિક અને શૈક્ષણિક રીતે પછાત વર્ગના વિદ્યાર્થીઓને નિઃશુલ્ક અને ફરજિયાત પ્રાથમિક શિક્ષણ મળી રહે અને તેના થકી ‘બાળકોને મફત અને ફરજિયાત શિક્ષણનો અધિકાર અધિનિયમ, ૨૦૦૯’ (The Right of Children to Free and Compulsory Education Act- 2009) ના તમામ ઉદ્દેશ્યોને પરિપૂર્ણ કરી શકાય તેવી યોગ્ય વ્યવસ્થા ગોઠવવા બાબતે જરૂરી ભલામણો કરવા માટે નીચે મુજબની સમિતિની રચના કરવામાં આવેલ.

ક્રમ	સમિતિના સભ્યો	હોદ્દો
૧	અધિક મુખ્ય સચિવ, સામાજિક ન્યાય અને અધિકારીતા વિભાગ	અધ્યક્ષ
૨	અધિક મુખ્ય સચિવ (નાણા), નાણા વિભાગ	સભ્ય
૩	અગ્ર સચિવ, આદિજાતિ વિકાસ વિભાગ	સભ્ય
૪	સચિવ (પ્રાથમિક શિક્ષણ), શિક્ષણ વિભાગ	સભ્ય
૫	કમિશનર, આદિજાતિ વિકાસ	સભ્ય સચિવ
૬	નિયામક, અનુસૂચિત જાતિ કલ્યાણ	સભ્ય
૭	નિયામક, વિકસતી જાતિ કલ્યાણ	સભ્ય
૮	નિયામક, પ્રાથમિક શિક્ષણ	સભ્ય

ઉક્ત સમિતિને નીચે મુજબના કાર્યો સોંપવામાં આવેલ હતા.

- (૧) આદિજાતિ વિકાસ વિભાગ અને સામાજિક ન્યાય અને અધિકારીતા વિભાગ હસ્તકની આશ્રમશાળા યોજના હેઠળ પ્રવર્તમાન વ્યવસ્થાનો ઊંડાણપૂર્વક અભ્યાસ કરવો અને ‘બાળકોને મફત અને ફરજિયાત શિક્ષણનો અધિકાર અધિનિયમ, ૨૦૦૯’ (The Right of Children to Free and Compulsory Education Act- 2009) ની જોગવાઈઓના અમલ માટે આશ્રમશાળા યોજનામાં શું ફેરફાર કરવાની જરૂર છે તે અંગે ભલામણો કરવી.
- (૨) શિક્ષણ વિભાગ હસ્તકની શાળાઓમાં પ્રવર્તમાન વ્યવસ્થા/સુવિધાઓનો અભ્યાસ કરી, આ માળખાગત સુવિધાઓનો ઉપયોગ, આશ્રમશાળાની યોજનામાં ‘બાળકોને મફત અને ફરજિયાત શિક્ષણનો અધિકાર અધિનિયમ, ૨૦૦૯’ (The Right of Children to Free and Compulsory Education Act- 2009)ના હેતુઓ સિદ્ધ કેવી રીતે કરી શકાય તે માટે ભલામણો કરવી.
- (૩) આશ્રમશાળાની હાલની યોજનામાં ફેરફાર કરી, તેને કાયદાકીય સ્વરૂપ આપવા અંગેની ચકાસણી કરીને ભલામણ કરવી.

૪. ઉક્ત સમિતિ દ્વારા તા.૦૯/૦૫/૨૦૨૪, તા.૧૭/૦૫/૨૦૨૪, તા.૧૧/૦૬/૨૦૨૪ તથા તા.૧૫/૦૭/૨૦૨૪ ના રોજ બેઠકો યોજવામાં આવેલ. જેમાં સમિતિ દ્વારા આશ્રમશાળા યોજનાને શરૂ કરવા પાછળના મૂળભૂત હેતુથી શરૂ કરી, યોજના અંગેના વિવિધ પાસાઓ જેવા કે આશ્રમશાળા મંજૂર કરવા માટેની સંપૂર્ણ પ્રક્રિયા, બાળકોની પ્રવેશ પ્રક્રિયા, વિવિધ માળખાકીય સુવિધાઓ, શૈક્ષણિક અભ્યાસક્રમ, શૈક્ષણિક તથા બિન-શૈક્ષણિક સ્ટાફ તથા તેઓની સેવાકીય બાબતો તેમજ ‘બાળકોને મફત અને ફરજિયાત શિક્ષણનો અધિકાર અધિનિયમ, ૨૦૦૯’ (The Right of Children to Free and Compulsory Education Act- 2009) ના અમલ સંદર્ભે વિગતવાર ચર્ચા-વિચારણા કરી, વિવિધ સૂચનો/ભલામણો સહિતનો વિગતવાર અહેવાલ સરકારશ્રી સમક્ષ રજૂ કરવામાં આવેલ. પ્રસ્તુત અહેવાલ તથા તેમાં કરવામાં આવેલ સૂચનો/ભલામણો સરકારશ્રીમાં ઉચ્ચત્તમ કક્ષાએ વિચારણા હેઠળ હતી.

ઠરાવ:-

સરકાર દ્વારા કાળજીપૂર્વકની વિચારણાને અંતે, આશ્રમશાળાઓની વર્તમાન વ્યવસ્થાની સમીક્ષા માટે રચવામાં આવેલ ઉચ્ચ કક્ષાની સમિતિ દ્વારા સરકારશ્રીને કરવામાં આવેલ તમામ ભલામણોનો સ્વીકાર કરી તેનો અમલ કરવાનું તથા તે અન્વયે નીચે મુજબની કાર્યવાહી હાથ ધરવાનું આથી ઠરાવે છે.


- (૧) આદિજાતિ વિકાસ વિભાગ હસ્તકની ધો.૧ થી ધો.૮ની આશ્રમશાળાઓના અનુસૂચિત જનજાતિના વિદ્યાર્થીઓને શિક્ષણ પૂરું પાડવાની જવાબદારી હવેથી શિક્ષણ વિભાગની રહેશે.
- (૨) આશ્રમશાળાઓના વિદ્યાર્થીઓને રહેવા-જમવાની સુવિધાઓ પૂરી પાડવાની જવાબદારી આદિજાતિ વિકાસ વિભાગ હસ્તક રહેશે.
- (૩) ‘બાળકોને મફત અને ફરજિયાત શિક્ષણનો અધિકાર અધિનિયમ, ૨૦૦૯’ (The Right of Children to Free and Compulsory Education Act- 2009) ની જોગવાઈઓ મુજબ આવા વિદ્યાર્થીઓ માટે જરૂરી શૈક્ષણિક સુવિધાઓ પૂરી પાડવા અંગેની કાર્યવાહી શિક્ષણ વિભાગે હાથ ધરવાની રહેશે.

(જ) આદિજાતિ વિકાસ વિભાગ હસ્તકની આશ્રમશાળાઓમાં હાલમાં ફરજ બજાવતા શિક્ષકોની સેવાવિષયક બાબતો માટે શિક્ષણ વિભાગના પરામર્શમાં અલાયદી રીતે સૂચનાઓ બહાર પાડવામાં આવશે.

(પ) સદરહુ ઠરાવની અમલવારી બનતી ત્વરાએ થાય તે કમિશ્નરશ્રી, આદિજાતિ વિકાસ નિયામકશ્રી, પ્રાથમિક શિક્ષણનાં પરામર્શમાં રહીને સુનિશ્ચિત કરવાનું રહેશે.

આ ઠરાવ આ વિભાગની સરખા ક્રમાંકની પર સરકારશ્રીની તા.૨૬/૦૮/૨૦૨૪ની નોંધથી મળેલ મંજૂરી અન્વયે બહાર પાડવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,


(પી.એમ.પટેલ)

ઉપ સચિવ

આદિજાતિ વિકાસ વિભાગ

નકલ રવાના:

- માન.મુખ્યમંત્રીશ્રીના અધિક મુખ્ય સચિવશ્રી, માન.મુખ્યમંત્રીશ્રીનું કાર્યાલય, સ્વર્ણિમ સંકુલ-૧, સચિવાલય, ગાંધીનગર.
- માન. મંત્રીશ્રી (આદિજાતિ વિકાસ અને શિક્ષણ) ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- માન. રા.ક.મંત્રીશ્રી(આદિજાતિ વિકાસ)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર
- માન. રા.ક.મંત્રીશ્રી(પ્રાથમિક શિક્ષણ)ના અંગત સચિવશ્રી, સ્વર્ણિમ સંકુલ-૨, સચિવાલય, ગાંધીનગર.
- મુખ્ય સચિવશ્રીના અધિક સચિવશ્રી, બ્લોક નં.૧/૫, સચિવાલય, ગાંધીનગર.
- અધિક મુખ્ય સચિવશ્રી, આદિજાતિ વિકાસ વિભાગ, સચિવાલય, ગાંધીનગર.
- અગ્ર સચિવશ્રી (નાણાં), નાણાં વિભાગ, સચિવાલય, ગાંધીનગર.
- અગ્ર સચિવશ્રી (પ્રાથમિક શિક્ષણ), શિક્ષણ વિભાગ, સચિવાલય, ગાંધીનગર.
- કમિશનરશ્રી, આદિજાતિ વિકાસ, બિરસા મુંડા ભવન, સેક્ટર-૧૦, ગાંધીનગર.
- નિયામકશ્રી, પ્રાથમિક શિક્ષણ, વિદ્યા સમીક્ષા કેન્દ્ર, સેક્ટર-૧૮, ગાંધીનગર.
- સિસ્ટમ મેનેજરશ્રી, આદિજાતિ વિકાસ વિભાગ, સચિવાલય તરફ- વિભાગની વેબસાઈટ પર અપલોડ કરવા સારું.
- સિલેક્ટ ફાઈલ-૨૦૨૪